

श्री ५ को सरकार
कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०४२ सालको ऐन नं. ७

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्री श्रीमन्महाराजाधिराज वीरेन्द्र वीर विक्रम शाहदेव देवानाम सदा समरविजयिनाम् ।

निर्वाचन आयोग ऐन, २०२४ लाई संशोधन गर्न बनेको ऐन

प्रस्तावना: निर्वाचन आयोग ऐन, २०२४ लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ: (१) यस ऐनको नाम "निर्वाचन आयोग (दोस्रो संशोधन) ऐन, २०४२" रहेको छ ।

(२) यो ऐन तुरुन्त प्रारम्भ हुनेछ ।

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. निर्वाचन आयोग ऐन, २०२४ मा दफा ३ख. थप: निर्वाचन आयोग ऐन, २०२४ (यसपछि "मूल ऐन" भनिएको) को दफा ३क. पछि देहायको दफा ३ख. थपिएको छ:-

"३ख. कुनै निर्वाचन कार्यक्रम वा मतदान कार्य बदर गर्न सकिने: (१) मतदान कार्य प्रारम्भ हुनुभन्दा अगावै निर्वाचनसम्बन्धी कार्यक्रममा कुनै धाँधली भएको छ भन्ने कसैको उजुरी परेमा वा सो कुराको जानकारी प्राप्त भएमा निर्वाचन आयोगले जाँचबुझ गर्दा सो कुरा ठहरिन आएमा निर्वाचन आयोगले त्यस्तो कार्यक्रम बदर गरी अर्को निर्वाचन कार्यक्रम सञ्चालन गर्न गराउन सक्नेछ ।

(२) कुनै मतदान केन्द्रको मतपेटिका लुटिएमा वा गैरकानूनी तरिकाले मतदान केन्द्र कब्जा गरिएमा, मतपेटिका खोलिएमा वा फोडिएमा वा दुर्घटनावश नाश भएमा, जानाजान नाश गरिएमा वा हराएमा निर्वाचन आयोगले त्यस्तो मतदान केन्द्रको मतदान कार्य बदर गरी पुनः मतदान कार्य सम्पन्न गर्न गराउन सक्नेछ ।

(३) उपदफा (१) बमोजिम निर्वाचनसम्बन्धी कार्यक्रममा निर्वाचन अधिकृत, मतदान अधिकृत वा निर्वाचनसम्बन्धी काममा लागेका कुनै कर्मचारीबाट धाँधली भएको छ भन्ने निर्वाचन आयोगलाई लागेमा निर्वाचन आयोगले त्यस्तो अधिकृत वा कर्मचारीलाई बदल्न सक्नेछ ।"

३. मूल ऐनको दफा ७ मा संशोधन: मूल ऐनको दफा ७ को सट्टा देहायको दफा ७ राखिएको छ:-

"७. निर्देशन दिन सक्ने: निर्वाचनको सम्बन्धमा निर्वाचन आयोगले आवश्यक निर्देशन दिन सक्नेछ । त्यसरी निर्वाचन आयोगले दिएको निर्देशन निर्वाचन अधिकृत लगायत निर्वाचनको काममा खटिएका सबै अधिकृत तथा कर्मचारी-हरूले पालन गर्नुपर्नेछ ।"

लालमोहर सदर मिति:- २०४२।१।६।१

आज्ञाले,

ध्रुववर्मासिंह थापा

श्री ५ को सरकारको सचिव

(६)

आधिकारिकता सुगम विभागबाट प्रमाणित गरिएपछि मात्र लागु हुनेछ।